

**मृतसंजीवनी सुरा स्त्री.** (तत्.) वैद्यक में एक प्रकार की पौष्टिक औषधि (आसव)।

**मृत-स्नात वि.** (तत्.) 1. जिस मृत व्यक्ति को दाह संस्कार से पहले स्नान कराया गया हो 2. जिसने किसी मृत स्वजन या बंधु-बंधव के मरने पर उसके निमित्त स्नान किया हो।

**मृत-स्नान पुं.** (तत्.) 1. मृतक को कराया जाने वाला स्नान 2. मृतक के दाह संस्कार के बाद संबंधियों द्वारा किया जाने वाला स्नान।

**मृतामद पुं.** (तत्.) तूतिया, तुत्थ।

**मृतालक पुं.** (तत्.) 1. अरहर नामक एक दाल 2. गोपी चंदन।

**मृताशौच पुं.** (तत्.) किसी की मृत्यु पर उसके परिवार के लोगों को होने वाली अशुद्धि, सूतक।

**मृति स्त्री.** (तत्.) मृत्यु, मौत।

**मृति-रेखा स्त्री.** (तत्.) हस्तरेखा विज्ञान के अनुसार हाथ में एक रेखा जो अंगुष्ठ और तर्जनी के मध्य भाग से निकल कर मणिबन्ध की ओर जाती है। इससे व्यक्ति की आयु का निर्धारण किया जाता है, जीवन रेखा।

**मृतोत्थित वि.** (तत्.) पुनर्जीवित, जो मर कर फिर जी उठा हो।

**मृत्कर पुं.** (तत्.) कुम्हार, मृत्तिकाकार, कुंभकार।

**मृत्काँस्य पुं.** (तत्.) मिट्टी का बरतन, मिट्टी से बना बरतन।

**मृत्तालक पुं.** (तत्.) 1. अरहर 2. गोपीचंदन।

**मृत्तिका स्त्री.** (तत्.) 1. मिट्टी, मृदा, खाक 2. अरहर नामक दाल या दलहन।

**मृत्तिका-लवण पुं.** (तत्.) पुराने घरों की मिट्टी की दीवार से सीलन के कारण मिट्टी से अलग हुआ दीवार पर जमा लवण का अंश, नमकीन मिट्टी, नोना, लोना।

**मृत्तिकावती स्त्री.** (तत्.) महाभारत के अनुसार नर्मदा के किनारे स्थित एक प्राचीन नगरी।

**मृत्पात्र पुं.** (तत्.) मिट्टी का पात्र या बरतन।

**मृत्पिंड पुं.** (तत्.) मिट्टी का ढेला या लौंदा, लोष्ट।

**मृत्युंजय वि.** (तत्.) 1. जिसने मृत्यु को जीत लिया हो, अमर, अविनाशी पुं. 2. भगवान शंकर 3. अकाल मृत्यु निवारक शिव का एक मंत्र, महामृत्युंजय मंत्र।

**मृत्युंजय-रस पुं.** (तत्.) ज्वर नाशक एक रसौषध।

**मृत्यु स्त्री.** (तत्.) 1. मरण, मौत, जीवों- पेड़ पौधों आदि की वह अंतिम अवस्था जिसमें उनके जीवन का सदा के लिए अंत हो जाता है 2. किसी बात की अंतिम अवस्था जैसे किसी की राजनीतिक मृत्यु, कामनाओं की मृत्यु 3. माया पुं. 1. यम 2. ब्रह्मा 3. विष्णु 4. कामदेव 5. कलियुग 6. एक साम यंत्र 7. जन्म कुंडली का आठवाँ भाव जिससे मृत्यु का विचार किया जाता है 8. बौद्ध भगवान पद्मपाणि का एक शिष्य।

**मृत्युकर पुं.** (तत्.) मृत व्यक्ति की संपत्ति पर लगने वाला कर।

**मृत्युदंड पुं.** (तत्.) प्राणदंड, अपराधी को जान से मार डालने का दंड।

**मृत्युदर स्त्री.** (तत्.) किसी निर्धारित काल में आबादी के हिसाब से मरने वालों की संख्या या उनका प्रतिशत।

**मृत्युनाशक पुं.** (तत्.) पारा, पारद।

**मृत्युपाश पुं.** (तत्.) यम का पाश या फंदा जिससे जीव के प्राण का हरण किया जाता है।

**मृत्युपुष्प पुं.** (तत्.) 1. गन्ना, ईख 2. केला।

**मृत्युफल पुं.** (तत्.) 1. केला 2. महाकाल नामक एक लता।

**मृत्युबीज पुं.** (तत्.) बाँस।

**मृत्युलोक पुं.** (तत्.) यमलोक, मर्त्यलोक, यमपुर।

**मृत्युशय्या स्त्री.** (तत्.) वह शय्या जिसमें रोगी व्यक्ति अपनी अंतिम अवस्था में पड़ा हो।